

A E RAWA BEKA NI VAKARAUTAKI NA LOLOMA NI KALOU?

❖ Uasivia na ka e namaki.

- Ni wiliki cala e so na tiki ni Vola Tabu, e rawa ni boroya na Iyaloyalo ni loloma ni Kalou e veiveisau, ni dau va gauna ga na nona loloma ka solia ga ena gauna e marautaka kina (Lako Yani 33:19.)
- Ia me da dikeva mada vakavinaka na I talanaoa. Na Kalou e lkauti Isireli tani mai Ijipita ena cakacaka mana levu. E vosa sara ga ki vei ira e Saineai ka kerei koya me sa nona Kalou duadua ga o Koya. Ni oti ga e vica na siga, era bulia e dua na bulumakau koula ka kaya, “I Isireli, oqo na nomu Kalou, sa kauti kemudou cake mai na vanua ko Ijipita (LYani. 32:8) Na Kalou e kaya vei Mosese na ka e dodonu me caka vei ira: Vakarusai (LYani 32:9-10.)
- E kerea me ra vosoti ena loloma ka sega ni sa sega ni dodonu me ra lomani. (LYani. 32:11–13, 30–33.) Ena rai oqo, e vakadeitaka ki vei Mosese na Kalou ni “vinakata” me yalololoma kivei Isireli (LYani. 33:19.) Na loloma ni Kalou e sega ni muria na lawa ni veisausaumi. E sega ni vakarautaki rawa na kena levu; e tudei tu ka ega ni muduki rawa. E solia me vaka e vinakata ena yalololoma vei koya ga e sa lewa ka sega na ka me tarovi koya rawa.

❖ Sorovaki Vakaoti.

- Ena kauveilatai – sa vakatakilai kina na loloma levu ni Kalou – eda raica kina ni o Jisu e soli koya ena vukuda ena nona lewa ga. E sega e dua me kovea laivi na nona bula, ia e solia vakai koya ga, ka vakamuraia kina na I tuvatuva ni veivakabulai ka sa lesi eliu mai lomalagi ni bera ni tauyavutaki o vuravura (Jn. 10:17-18; 1P. 1:18-20.)
- E vakacva na levu ni noda loloma? Ena yaco beka me da solia na noda bula ena vukuna e dua eda lomana ka vinakata vakalevu me bula tikoga? Eda na waraka beka e dua e vulagi, se dua e cati keda? (Rom. 5:7)
- “Karisito emate ena vukuna na tamata I valavalaca” (Rom. 5:6) “Na Kalou e vakatakila na nona loloma ki vei keda: ni sa mate na Karisito me noda I sosomi ni da sa tamata ca” (Rom. 5:6-8)

B E gadreva beka me solia ka saumi talega vua na loloma?

❖ Loloma soli wale ni Kalou.

- Na I talanao kei Osea e tukuna ki vei keda se vakaevei tu na loloma ni Kalou. E dina ga ni dautagane e vosoti koya ko Osea ena veigauna taucoko, ka lomani koya tikoga.
- O Osea e vakatakilakilatata na Kalou kei na yalewa sega ni yalodina sai ira na nona tamata na Kalou. Ena noda kitaka na I valavala ca ka tawasei tani mai vua na Kalou, e lomani keda tikoga ena loloma “soli wale” (Osea. 14:4.) Na cava beka na vuna?
- Na vosa vaka Iperiu, *nedabah*, e vakamacalataka na ka e soli wale (me vakataka na I solisoli.)
- Na Kalou e vota na nona loloma, dina ga ni sega ni dua na kena I sau ki vua. Sa veibasai sara kei na noda dau nanumi keda vakai keda!
- Na cava na nomu rai ena loloma soli wale vakaoqo?

❖ Na loloma ka sega ni namaka me saumi.

- E gadreva beka na Kalou ena nona bulia na vuravura qo me lomani, dokai ka vakarokorokotaki?
- E sega na ka e gadreva na Kalou mai vei keda (Caka. 17:25.) Ia e lewe vuqa sara era lecava, ni veika kece era taukena, wili kina na nodra bula, e I solisoli mai vua na Kalou? E lewe vica nikua era vakacauacautaka ka vakavinavinakataki koya kina?
- Na loloma va Kalou e a sa tu oti ni bera ni buli na vuravura, me vaka e vakamatatataka o Jisu ena nona kaya “ni kemuni a lomani au ni sa sega ni tekivu ko vuravura” (Joni 17:24.) E sega ni ka me qai gadrevi kina na loloma ni Kalou ni sa buli na vuravura. Ia na veibuli, e dua na cakacaka ka lewa ga vakaikoya na Kalou ka vu mai na galala kei na nona loloma tawamudu.
- Na Kalou na loloma, ka sega ni namaka e dua na isau ni nona loloma. E lomani ira ka talairawarawa vua, vka kina ko ira ka cata. Sa rui loloma vakalevu ka cakava kina na veika kece me rawa kina vua na I Bulibuli ni Ligana, o ira na luvena, me ra wasea vata kei koya na bula marau tawamudu.

C Eda cata rawa beka na loloma ni Kalou?

❖ Noda digidigi.

- E vakarautaka e dua na tui na vakamau ni luvena, ia era sega ni via lako mai kina ko ira ka sureti. E so tale era sa sureti ka ciqoma na veisureti, ia ena kedra maliwa e so kka sega ni muria na kena I vakarau, ka ra sa vakatalai tani. (Maciu 22:1-13.)
- Na nona vakayagataka o Jisu na vosa vakatautauvata qo sa vakavuna me ra kaya e so ni Kalou sa digitaki ira oti na vakabulai ka vakakina ko ira era na sega. (Maciu 22:14.) Na vakasama oqo e dusia ni Kalou e lomana ga eso ka sega ni lomani ira na kena vo.
- Na volavola taumada, e vakabibitaka na veisureti ka segai ni vei digitaki: “lewe vuqa era SURETI, ka lewe lailai e CIQOMA na VEISURETI.”
- Na Kalou sa digitaki keda taucoko baleta ni lomani keda taucoko (Jn. 3:16.) E sega ni nona digidigi na Kalou, na noda ciqoma na digidigi sa vakatautaki kina na noda I tinitini.